

## Fyrisøgn 1

Einaferð var tað ein drongur, sum hevði mist bæði pápa sín og mamma sína. Hann átti ongan í verðini, sum kundi fjálga um hann og vera góður við hann. Kortini vóru tað fleiri, sum góvu honum eitt sindur av arbeiði at gera. Tey lótu hann bera vatn fyrir seg, og hvørja ferð góvu tey honum ein drýl afturfyri. Tí fekk hann navnið: Vatndrýladrongurin. Hann livdi av tí, sum hann fekk fyrir at bera vatn.

Ein dagin biður kóksgentan hjá kongi hann bera sær vatn, og hann fer glaður avstað. Í meðan hann oysir vatn upp úr ánni, springur eitt síl upp í spannina hjá honum. Drongurin tekur sílið og sigur við tað: “Nú drepi eg teg.” “Ger tað ikki, ger tað ikki,” sigur sílið. “Eg lovi tær, at tú skalt fáa níggju ynskir afturfyri.” Sílið segði við drongin, at um hann ynskti sær okkurt av hesum níggju ynskjunum, so skuldi hann fáa tað.

### Spurningar

Hví hava sagnorðini **biður**, **springur** og **sigur -ur** í nútíð, tá **oysir** og **ynskir** hava **-ir**?

---

Hvussu veitst tú, at **navnið** og **sílið** skulu hava **-ð**?

---

Nær hevur ferð **-ð** og **ikki**?

---

Í hvørjum hátti og tali eru sagnorðini í hesum setninginum?

Komið og verið meira vakin, komið og dansið meira nakin, komið og haldið meira saman, komið og steðgið á for tramin!

---